

ಪತ್ರಿಕಾ ತುಣುಕುಗಳು
 PAPER CLIPPINGS

ಇಲಾಖೆ / ವಿಷಯ : DEPARTMENT / SUBJECT: ಸುವ್ಯವಸ್ಥೆ

ಪತ್ರಿಕೆಯ ಹೆಸರು : NAME OF THE NEWS PAPER: ಬನ್ನೇರುವಾಣಿ ದಿನಾಂಕ : DATE 30.9.20

ಶಿರಾರಾಜಯಾರು?

ಶಿರಾ, ರಾಜರಾಜೇಶ್ವರಿ ನಗರ ಉಪಚುನಾವಣೆ ಮುಹೂರ್ತ ನಿಗದಿ
 ಮಿನಿ ಸಮರಕ್ಕೆ ಸಜ್ಜಾದ ಪಕ್ಷಗಳು ■ 4 ಪರಿಷತ್ ಸ್ಥಾನಗಳಿಗೂ ಚುನಾವಣೆ

ಬೆಂಗಳೂರು: ರಾಜರಾಜೇಶ್ವರಿ ನಗರ, ತುಮಕೂರು ಜಿಲ್ಲೆಯ ಶಿರಾ ವಿಧಾನಸಭಾ ಕ್ಷೇತ್ರಗಳಿಗೆ ಉಪಚುನಾವಣಾ ದಿನಾಂಕ ನಿಗದಿಯಾಗಿದೆ. ನ.3ಕ್ಕೆ ಮತದಾನ ನಡೆಯಲಿದ್ದು ನ.10ಕ್ಕೆ ಫಲಿತಾಂಶ ಹೊರಬೀಳಲಿದೆ.

ಕೊರೋನಾ ಸಂತ್ರಸ್ತ ಕಾಲದಲ್ಲಿ ಇದೇ ಮೊದಲ ಬಾರಿಗೆ ಕ್ಷೇತ್ರದಲ್ಲಿ ಉಪಚುನಾವಣೆಗಳು ಎದುರಾಗುತ್ತಿದ್ದು ಚುನಾವಣಾ ಆಯೋಗಗಳು ಸಕಲ ಸಿದ್ಧತೆ ಮಾಡಿಕೊಂಡಿವೆ. ವಿಧಾನಸಭೆಯ ಎರಡು ಕ್ಷೇತ್ರಗಳ ಜತೆಗೆ, ವಿಧಾನ ಪರಿಷತ್‌ನ 2 ಪದವೀಧರ ಮತ್ತು ಎರಡು ಶಿಕ್ಷಕರ ಕ್ಷೇತ್ರಗಳಿಗೂ ದಿನಾಂಕ ಫಿಕ್ಸ್ ಆಗಿದೆ.

ಮಾಜಿ ಸಚಿವ, ಶಾಸಕ ಸತ್ಯನಾರಾಯಣ ಅವರ ನಿಧನದಿಂದಾಗಿ ಶಿರಾದಲ್ಲಿ ಹಾಗೂ ಆಪರೇಷನ್ ಕಮಲ ಕಾರ್ಯಾಚರಣೆಯಲ್ಲಿ ಮುನಿರತ್ನ ಅವರು ಬಿಜೆಪಿ ಸೇರಿದ್ದರಿಂದ ರಾಜರಾಜೇಶ್ವರಿ ಕ್ಷೇತ್ರಗಳ ಚುನಾವಣೆ ನಡೆಯುತ್ತಿದೆ.

ಕೈ ಅಭ್ಯರ್ಥಿ ಫೈನಲ್ : ಶಿರಾದಲ್ಲಿ ಕಾಂಗ್ರೆಸ್‌ನಿಂದ ಮಾಜಿ ಸಚಿವ ಟಿ.ಬಿ.ಜಯಚಂದ್ರ ಕಣಕ್ಕಿಳಿಯಲಿದ್ದಾರೆ. ಜೆಡಿಎಸ್‌ನಿಂದ ಸತ್ಯನಾರಾಯಣ ಅವರ ಪತ್ನಿ ಅಧವಾ ಪ್ರತನಿಗೆ ಟಿಕೆಟ್ ನೀಡುವ ಸಾಧ್ಯತೆಯಿದೆ. ಬಿಜೆಪಿಯಿಂದ ಮಾಜಿ ಶಾಸಕ ಸುರೇಶ್‌ಗೌಡ ಹೆಸರು ಕೇಳಬರುತ್ತಿದೆ.

ಮುನಿರತ್ನಗೇ ಬಹುತೇಕ ಟಿಕೆಟ್ : ರಾಜರಾಜೇಶ್ವರಿ ನಗರದಲ್ಲಿ ಬಿಜೆಪಿಯಿಂದ ಮುನಿರತ್ನ ಕಣಕ್ಕೆ ಇಳಿಯುವುದು ಬಹುತೇಕ ಖಚಿತ. ಕಾಂಗ್ರೆಸ್‌ನಿಂದ ಪ್ರಿಯಾಕೃಷ್ಣ ರಾಜ್‌ಕುಮಾರ್, ಮಾಗಡಿ ಬಾಲಕೃಷ್ಣ, ಜೆಡಿಎಸ್‌ನಿಂದ ಆರ್.ಪ್ರಕಾಶ್ ಆಕಾಂಕ್ಷಿಯಾಗಿದ್ದು 'ಅಚ್ಚರಿ ಅಭ್ಯರ್ಥಿ' ಕಣಕ್ಕಿಳಿಸುವ ಸಾಧ್ಯತೆಯಿದೆ.

ನ.10ಕ್ಕೆ ಶಿವರಾಜ್ ಹಣೆಬರಹ

ನವದೆಹಲಿ: ಮಧ್ಯಪ್ರದೇಶ ಮುಖ್ಯಮಂತ್ರಿ ಶಿವರಾಜ್ ಸಿಂಗ್ ಚೌಹಾಣ್ ಭವಿಷ್ಯ ನ.10ರಂದು ನಿರ್ಧಾರವಾಗಲಿದೆ. ನ.3ಕ್ಕೆ ಮಧ್ಯಪ್ರದೇಶವೂ ಸೇರಿದಂತೆ ದೇಶದ ವಿವಿಧ ರಾಜ್ಯಗಳ 54 ಕ್ಷೇತ್ರಗಳಿಗೆ ಉಪಚುನಾವಣೆ ನಡೆಯಲಿದ್ದು ನ.10ಕ್ಕೆ ಫಲಿತಾಂಶ ಪ್ರಕಟವಾಗಲಿದೆ. ಕಳೆದ ಮಾರ್ಚ್ ನಲ್ಲಿ ಜ್ಯೋತಿರಾದಿತ್ಯ ಸಿಂಧಿಯಾ ಬೆಂಬಲಿಗರು, ಕಾಂಗ್ರೆಸ್‌ನ 25 ಶಾಸಕರು ರಾಜೀನಾಮೆ ನೀಡಿದ್ದರಿಂದ ಕಮಲ್‌ನಾಥ್ ಸರ್ಕಾರ ಉರುಳಿತ್ತು. ಈ ಚುನಾವಣೆಯಲ್ಲಿ ಬಿಜೆಪಿ ಕಡೆ ಪಕ್ಷ 9 ಕ್ಷೇತ್ರಗಳಲ್ಲಿ ಗೆಲ್ಲಬೇಕು. ಆಗ ಸರಳ ಮತಕ್ಕೆ ಬೇಕಾದ 116 (230 ಒಟ್ಟು ಸ್ಥಾನ) ಸ್ಥಾನ ಗಳಿಸಿದಂತೆ ಗುತ್ತದ. ಸದ್ಯ ಬಿಜೆಪಿ 107 ಸ್ಥಾನ ಹೊಂದಿದೆ.



ಆನ್‌ಲೈನ್ ನಾಮಪತ್ರ ಕೊರೋನಾ ಹಿನ್ನೆಲೆಯಲ್ಲಿ ಕೆಲವೊಂದು ಮಾರ್ಪಾಡುಗಳಾಗಿವೆ. ಆನ್‌ಲೈನ್‌ನಲ್ಲಿ ನಾಮಪತ್ರ, ರೇವಣಿ, ನಾಮಪತ್ರ ಸಲ್ಲಿಕೆ ವೇಳೆ ಇಬ್ಬರಿಗೂ ಅವಕಾಶ, ಮತಗಟ್ಟೆಗಳಲ್ಲಿ ಟೋಕನ್ ವ್ಯವಸ್ಥೆ 80 ವರ್ಷ ಮೇಲ್ಪಟ್ಟವರಿಗೆ ಅಂಚೆ ಮತದಾನ ವ್ಯವಸ್ಥೆ ಕಲ್ಪಿಸಲಾಗಿದೆ.

ಮೂರು ಪಕ್ಷಗಳಲ್ಲಿ ಭರ್ಜರಿ ತಯಾರಿ

- ಸರ್ಕಾರಕ್ಕೆ ಒಂದು ವರ್ಷ ತುಂಬಿರುವುದರಿಂದ ಈ ಉಪ ಚುನಾವಣೆ ಅಗಿಪರೀಕ್ಷೆ
- ಈ ಬೈ ಎಲೆಕ್ಷನ್ ಸೋಲು - ಗೆಲುವು ಜನಾಭಿಪ್ರಾಯದಂತೆ ಬಿಂಬಿತವಾಗಬಹುದು
- ಮುಂದಿನ 2 ವರ್ಷ ಸರ್ಕಾರದ ಮೇಲೂ ಪರಿಣಾಮ
- ಶಿರಾ ಕ್ಷೇತ್ರವನ್ನು ಉಳಿಸಿಕೊಳ್ಳಬೇಕಾದ ಪ್ರತಿಷ್ಠೆ
- ಆರ್.ಆರ್. ನಗರದಲ್ಲಿ ಒಕ್ಕಲಿಗರೇ ಹೆಚ್ಚಿರುವುದರಿಂದ ಅಸ್ತಿತ್ವ ಸಾಧಿಸಲು ಪರೀಕ್ಷೆ
- ಪರಿಷತ್‌ನ 2 ಕ್ಷೇತ್ರಗಳಲ್ಲಿ ಈ ಹಿಂದೆ ಜೆಡಿಎಸ್ ಗೆದ್ದಿದ್ದರಿಂದ ಉಳಿಸಿಕೊಳ್ಳುವ ಅನಿವಾರ್ಯ

ವಿಸ್ತರಣೆ ಮುಂದಕ್ಕೆ?

ಎರಡು ವಿಧಾನಸಭೆ ಹಾಗೂ ನಾಲ್ಕು ವಿಧಾನಪರಿಷತ್ ಕ್ಷೇತ್ರಗಳಿಗೆ ಚುನಾವಣೆ ಎದುರಾಗಿರುವುದರಿಂದ ಸಂಪುಟ ವಿಸ್ತರಣೆ ಅಥವಾ ಪುನಾರಚನೆ ಸದ್ಯಕ್ಕೆ ಆಗುತ್ತಾ, ಇಲ್ಲವಾ ಎಂಬ ಮಾತುಗಳು ಕೇಳಿಬರುತ್ತಿವೆ. ತೀರಾ ಎಂದರೆ ಎಂ.ಟಿ.ಬಿ.ನಾಗರಾಜ್ ಹಾಗೂ ಆರ್. ಶಂಕರ್ ಅವರನ್ನು ಸಂಪುಟಕ್ಕೆ ಸೇರಿಸಿಕೊಳ್ಳಬಹುದು. ಇಲ್ಲವೇ ವಿಸ್ತರಣೆ ಅಥವಾ ಪುನಾರಚನೆಯನ್ನೇ ಮುಂದೂಡಬಹುದು ಎಂದು ಹೇಳಲಾಗುತ್ತಿದೆ.

ಉಪಚುನಾವಣೆ: ಸಿಎಂ ದಿವಾನ್‌ವೈಗೆ ಅಗಿ ಪರೀಕ್ಷೆ » 10

ಪರಿಷತ್ ಎಲೆಕ್ಷನ್

ವಿಧಾನಪರಿಷತ್‌ನ ಆಗ್ನೇಯ, ಪಶ್ಚಿಮ ಪದವೀಧರ ಕ್ಷೇತ್ರ ಹಾಗೂ ಈಶಾನ್ಯ, ಬೆಂಗಳೂರು ಶಿಕ್ಷಕರ ಕ್ಷೇತ್ರಗಳಿಂದ ಆಯ್ಕೆಯಾಗಿದ್ದ ಆರ್. ಚೌಡರಡ್ಡಿ ತುಪ್ಪಲಿ ಎಸ್.ವಿ.ಸಂಕ ನೂರು, ಶರಣಪ್ಪ ಮಟ್ಟೂರು, ಪುಟ್ಟಣ್ಣ ಅವರ ಅವಧಿ ಮುಗಿದ ಕಾರಣ ನಾಲ್ಕು ಕ್ಷೇತ್ರಗಳಿಗೆ ಚುನಾವಣೆ ನಡೆಯಬೇಕಿತ್ತು. ಕೊರೋನಾ ಹಿನ್ನೆಲೆಯಲ್ಲಿ ಚುನಾವಣೆ ಮುಂದೂಡಲಾಗಿತ್ತು. ಈಗ ಅ. 28ಕ್ಕೆ ಮತದಾನ ನಡೆಯಲಿದ್ದು ನ.2ಕ್ಕೆ ಫಲಿತಾಂಶ ಪ್ರಕಟವಾಗಲಿದೆ.

ಎಲ್ಲಿ ಯಾರು ಸರ್ಕಾರ?

- ಆಗ್ನೇಯ ಕ್ಷೇತ್ರ: ಜೆಡಿಎಸ್‌ನಿಂದ ಆರ್.ಚೌಡರಡ್ಡಿ, ಕಾಂಗ್ರೆಸ್‌ನಿಂದ ರಮೇಶ್‌ಬಾಬು (ಸಂಭವನೀಯ), ಬಿಜೆಪಿಯಿಂದ ಚಿದಾನಂದಗೌಡ.
- ಪಶ್ಚಿಮ ಪದವೀಧರ: ಬಿಜೆಪಿಯಿಂದ ಎಸ್.ವಿ. ಸಂಕನೂರು, ಕಾಂಗ್ರೆಸ್‌ನಿಂದ ಕುಬೇರಪ್ಪ, ಜೆಡಿಎಸ್‌ನಿಂದ ಶಿವಶಂಕರ್ ಕಲ್ಲೂರ್.
- ಈಶಾನ್ಯ ಶಿಕ್ಷಕರ ಕ್ಷೇತ್ರ: ಕಾಂಗ್ರೆಸ್‌ನಿಂದ ಶರಣಪ್ಪ ಮಟ್ಟೂರು, ಬಿಜೆಪಿಯಿಂದ ಶಶಿಲ್ ನಮೋಶಿ, ಜೆಡಿಎಸ್‌ನಿಂದ ತಿಮ್ಮಯ್ಯ ಪುರ್ಲೆ.
- ಬೆಂಗಳೂರು ಶಿಕ್ಷಕರ ಕ್ಷೇತ್ರ: ಬಿಜೆಪಿಯಿಂದ ಪುಟ್ಟಣ್ಣ ಜೆಡಿಎಸ್‌ನಿಂದ ಎ.ಪಿ.ರಂಗನಾಥ್, ಕಾಂಗ್ರೆಸ್‌ನಿಂದ ಪ್ರಸನ್ನಕುಮಾರ್.